

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ||

śrīyāmunācāryaviracitaḥ
|| *gītārthasaṅgrahaḥ* ||

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ gītārthasaṅgrahaḥ ॥

svadharmajñānavairāgya sādhyā bhaktyekagocaraḥ |
nārāyaṇaḥ paraṃ brahma gītāśāstre samīritaḥ || 1 ||

jñānakarmātmike niṣṭhe yogalakṣye susaṃskṛte |
ātmānubhūtiśiddhyarthe pūrvaṣatkēna codite || 2 ||

madhyame bhagavattattvayāthātmyāvāptiśiddhaye |
jñānakarmābhinirvartyo bhaktiyogaḥ prakīrtitaḥ || 3 ||

pradhāna puruṣavyakta sarveśvara vivecanam |
karmadhīrbhaktirityādīḥ pūrvaśeṣo'ntimoditaḥ || 4 ||

asthānasnehakāruṇya dharmādharmadhiyākulam |
pārtham prapannamuddiśya śāstrāvatarāṇam kṛtam || 5 ||

nityātmāsaṅgakarmehāgocarā sāṅkhyayogadhīḥ |
dvitīye sthitadhīlakṣā proktā tanmohaśāntaye || 6 ||

asaktyā lokarakṣāyai guṇeṣvāropya kartrtām |
sarveśvare vā nyasyoktā trtīye karmakāryatā || 7 ||

prasaṅgāt sva svabhāvoktiḥ karmaṇo'karmatāsyā ca |
bheda jñānasya mātmyaṃ caturthādhyāya ucyate || 8 ||

karmayogasya saukaryaṃ śaighryaṃ kāścana tadvidhāḥ |
brahmajñānaprakāraśca pañcamādhyāya ucyate || 9 ||

yogābhyāsavidhīryogī caturdhā yogasādhanam |
yogasiddhissvayogasya pāramyaṃ ṣaṣṭha ucyate || 10 ||

svayāthātmyaṃ prakṛtyāsyā tirodhīśśaraṇāgatīḥ |
bhaktabhedaḥ prabuddhasya śraiṣṭhyaṃ saptama ucyate || 11 ||

aiśvaryākṣarayāthātmya bhagavaccaraṇārthinām |
vedyopādeyabhāvānām aṣṭame bheda ucyate || 12 ||

*svamāhātmyaṃ manuṣyatve paratvaṃ ca mahātmanām |
viśeṣo navame yogo bhaktirūpaḥ prakīrtitaḥ || 13 ||*

*svakalyāṇa guṇānantya kṛtsna svādhīnatāmatih |
bhaktyutpatti vivṛddhyarthā vistīrṇā daśamoditā || 14 ||*

*ekādaśe sva yāthātmya sākṣātkārāvalokanam |
dattamuktaṃ vidiprāptyoḥ bhaktyekopāyatā tathā || 15 ||*

*bhakteśśraiṣṭhyaṃ upāyoktiḥ aśaktasyātmaniṣṭhatā |
tatprakārāstvatiprītiḥ bhakte dvādaśa ucyate || 16 ||*

*dehasvarūpaṃ atmāptihetuḥ atmaviśodhanam |
bandhaheturvivekaśca trayodaśa udīryate || 17 ||*

*guṇabandhavidhā teṣāṃ karṭṛtvaṃ tannivartanam |
gatitrayasvamūlatvaṃ caturdaśa udīryate || 18 ||*

*acinmiśrāt viśuddhācca cetanāt puruṣottamaḥ |
vyāpanāt bharaṇāt svāmyāt anyah pañcadaśoditaḥ || 19 ||*

*devāsura vibhāgokti pūrvikā śāstravaśyatā |
tattvānuṣṭhāna vijñānasthemne ṣoḍaśa ucyate || 20 ||*

*aśāstraṃ āsuraṃ kṛtsnaṃ śāstrīyaṃ guṇataḥ pṛthak |
lakṣaṇaṃ śāstra siddhasya tridhā saptadaśoditam || 21 ||*

*īśvare karṭṛtā buddhiḥ sattvopādeyatāntime |
svakarma pariṇāmaśca śāstrasārārtha ucyate || 22 ||*

*karmayogastapastīrthadāna yajñādisevanam |
jñānayogo jitasvāntaiḥ pariśuddhātmani sthitiḥ || 23 ||*

*bhaktiyogaḥ paraikāntaprītyā dhyānādiṣu sthitiḥ |
trayāṇāmapi yogānāṃ tribhiranyonya saṅgamaḥ || 24 ||*

*nityanaimittikānāñca parārādhana rūpiṇām |
ātmadrṣṭestrayo'pyete yogadvāreṇa sādhakāḥ || 25 ||*

*nirastanikhilājñāno drṣṭvātmanāṃ parānugam |
pratilabhya parāṃ bhaktiṃ tayai vāpnoti tatpadam || 26 ||*

*bhaktiyogastadarthī cetsamagraiśvaryasādhakaḥ |
ātmārthī cettrayo'pyete tatkaivalyasya sādhakāḥ || 27 ||*

*aikāntyaṃ bhagavatyeṣāṃ samānamadhikāriṇām |
yāvatprāpti parārthī cettadevāntyantamaśnute || 28 ||*

*jñānī tu paramaikāntī tadāyattātma-jīvanah |
tatsaṃśleṣa viyogaika sukhaduḥ khastadekadhiḥ || 29 ||*

*bhagavaddhyāna yogoktivanana stutikīrtanaiḥ |
labdhātmā tadgataprāṇamanobuddhīndriyakriyah || 30 ||*

*nijakarmādi bhaktyantaṃ kuryāt prītyaiva kāritaḥ |
upāyatāṃ parityajya nyasyet deve tu tāmabhīḥ || 31 ||*

*ekāntātyanta dāsyaikaratistatpadamāpnuyāt |
tatpradhānamidaṃ śāstraṃ iti gītārthasaṅgrahaḥ || 32 ||*

|| iti gītārthasaṅgrahaḥ saṃpūrṇah ||